

HMDA & RERA
Approved

కాసా త్రయంబక్, గుండ్ల పోచంపల్లి, కొంపల్లి



Casa Trimbak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green tech Square, Kavuri Hills, Hyderabad

Ph No: +91 89824 38982

కరపత్రం

SINCE 2014

మంగళవారం ఫిబ్రవరి 3, 2026

సంపుటి : 2

సంచిక : 118

- శివప్రసాద్, మేనేజింగ్ ఎడిటర్

పేజీలు : 4



సుప్రీంకోర్టులో తెలంగాణ ప్రభుత్వానికి ఎదురుదెబ్బ

ఢిల్లీ : తెలంగాణ ప్రభుత్వానికి సుప్రీంకోర్టులో ఎదురుదెబ్బ తగిలింది. బీఆర్ఎస్ సోషల్ మీడియా కార్యకర్త నల్లబాబుపై హైకోర్టు తీర్పును సవాల్ చేసిన తెలంగాణ ప్రభుత్వానికి షాక్ తగిలింది.

2లో..

తాడిచర్ల-1 బొగ్గు గనులను తెలంగాణకు కేటాయించాం: కిషన్రెడ్డి

దిల్లీ: తాడిచర్ల - 1 బొగ్గు గనుల విషయంలో కేంద్రం స్పష్టత ఇచ్చింది. 2015 ఆగస్టు 31న తెలంగాణ విద్యుత్ ఉత్పత్తి సంస్థకు కేటాయించినట్లు కేంద్ర మంత్రి కిషన్ రెడ్డి రాజ్యసభలో వెల్లడించారు. 2019 మార్చిలో ఉన్నత స్థాయి కమిటీ నివేదిక ఆమోదం తర్వాత.. 2020 జూన్ నుంచి బొగ్గు గనుల కేటాయింపుల ప్రక్రియ మారినది తెలిపారు.వ్యాపారపరమైన కార్యకలాపాలకు ఉపయోగించే గనులన్నింటినీ వేలం ద్వారానే కేటాయించాలని ఉన్నత స్థాయి కమిటీ కీలక సూచన చేసినదని చెప్పారు. ప్రత్యేక, తప్పని పరిస్థితిలోనే బొగ్గు మంత్రిత్వ శాఖ నేరుగా కేటాయించాలని ఉన్నత స్థాయి కమిటీ స్పష్టం చేసినదన్నారు. కాంగ్రెస్ రాజ్యసభ సభ్యుడు అనిల్ కుమార్ యాదవ్ అడిగిన ప్రశ్నకు రాజ్యసభలో కేంద్ర మంత్రి కిషన్రెడ్డి లిఖితపూర్వక సమాధానం ఇచ్చారు. తాడిచర్ల-2 గనులు ఇంకా ఎవరికీ కేటాయించలేదని సమాధానంలో పేర్కొన్నారు.



అడ్డంగా సంపాదించి..అధికార దుర్వినియోగం చేసి వేలకోట్లు కూడాబెడితే ప్రశ్నించవద్దా

♦ బిఆర్ఎస్ నేతల తీరుపై మండిపడ్డ సిఎం రేవంత్ ♦ రావి నారాయణరెడ్డి లాంటి నేతలు అరుదని కితాబు

హైదరాబాద్,ఫిబ్రవరి2 : తెలంగాణలో పదవులన్నీ కేసీఆర్ కుటుంబం అనుభవించి, అక్రమంగా సంపాదించినదని సిఎం రేవంత్ రెడ్డి అన్నారు. వందల ఎకరాల ఫామహౌస్లు, వేల కోట్ల వ్యాపారాలు మీకెలా వచ్చాయి..? బీఆర్ఎస్ నేతలు చేయాల్సిన తప్పులన్నీ చేశారు. నేరాలు చేస్తాం.. ప్రశ్నించవద్దని మీరెలా అంటారు? అక్రమ మార్గాలు ఎంచుకున్నప్పుడు ప్రజాస్వామ్యులద్దంగా విచారణ తప్పదని సిఎం స్పష్టం చేశారు. రావి నారాయణ రెడ్డి స్మారక కార్యక్రమంలో సిఎం మాట్లాడారు. రావి నారాయణరెడ్డి స్ఫూర్తితో తాము

పనిచేస్తున్నామని తెలంగాణ సీఎం రేవంత్రెడ్డి అన్నారు. అమరవీరుల స్మారక బ్రహ్మ అధ్వర్యంలో హైదరాబాద్లో ఏర్పాటు చేసిన కార్యక్రమంలో రావి నారాయణరెడ్డి పురస్కారాన్ని జస్టిస్ సుదర్శన్రెడ్డికి సీఎం ప్రదానం చేశారు. ఈ సందర్భంగా సీఎం మాట్లాడారు. నిజాం పాలకులకు వ్యతిరేకంగా రావి నారాయణరెడ్డి పోరాటం చేశారు. నాడు ప్రజల కష్టాలు, రాచరిక పోకడలు, అరాచక చర్యలపై పోరాడారు. 500 ఎకరాల భూమిని పేదలకు పంచి ఆదర్శంగా నిలిచారు. స్వేచ్ఛను హరించి, హక్కులకు భంగం కలిగిస్తే తిరుగుబాటు

వస్తుంది. ప్రజల తిరుగుబాటు సాయుధ పోరాటంగా మారుతుందని ఆయన చాటి చెప్పారు. 60 ఏళ్లు పచ్చేసరికి రాజకీయ పదవి విరమణ చేసిన గొప్ప నాయకుడు రావి నారాయణరెడ్డి. ప్రజల నుంచి తిరస్కారం పొందినా.. నేటి నేతలకు పదవి వ్యామోహం పోవడం లేదు. రావి నారాయణ రెడ్డి నేషనల్ అవార్డు పొందడం ఎంతో గొప్పదిగా భావిస్తానని అవార్డు గ్రహీత జస్టిస్ సుదర్శన్ రెడ్డి అన్నారు. రావి నారాయణ రెడ్డి నిత్య చైతన్య స్ఫూర్తి అని కొనియాడారు. సొంత ఆస్తులను ప్రజలకు పంచిన మహాసాధువుడని ప్రశంసించారు.



2లో..

మేడారం జాతర విజయవంతం

- ఊహించిన దానికన్నా పెరిగిన భక్తుల రాక
- మంత్రి సీతక్క వెల్లడి

ములుగు,ఫిబ్రవరి2 :

మేడారం సమక్కు - సారక్కు అమ్మవార్ల మహాజాతర విజయవంతం అయిందని తెలంగాణ వంచాయతీరాజ్, గ్రామీణాభివృద్ధి శాఖ మంత్రి దనసరి అనసూయ(సీతక్క) పేర్కొన్నారు. జాతరకు అధిక సంఖ్యలో భక్తులు తరలివచ్చారని తెలిపారు. ఈ సందర్భంగా ఆమె మీడియాతో మాట్లాడుతూ.. భక్తులకు చిన్న చిన్న అసౌకర్యాలు కలిగినందుకు చింతిస్తున్నామన్నారు. వీవీఐపీల తాకిడి వల్లే ట్రాఫిక్ జామ్ అయిందని చెప్పుకొచ్చారు. సమక్కు - సారలమ్మ అమ్మవార్లతో తమకు భావోద్వేగ బంధం ఉందని మంత్రి సీతక్క ప్రస్తావించారు. అందుకే అన్ని జాగ్రత్తలు చేపట్టమని వివరించారు.



కెసిఆర్కు మద్దతుగా బిఆర్ఎస్ ఆందోళనలు - కార్యకర్తలకు కెటిఆర్ కృతజ్ఞతలు

హైదరాబాద్,ఫిబ్రవరి2 :

ఫోన్ ట్యాపింగ్ కేసులో బీఆర్ఎస్ అధినేత, తెలంగాణ తొలి ముఖ్యమంత్రి కేసీఆర్ను సీట్ విచారణకు పిలువడాన్ని నిరసిస్తూ ఆదివారం రాష్ట్రవ్యాప్తంగా ఆందోళనలు జరిగాయి. గ్రామగ్రామాన బీఆర్ఎస్ శ్రేణులు తమ అధినేతకు మద్దతుగా కదం తొక్కారు.



02

సీట్ చీఫ్ సజ్జన్నార్ వ్యాఖ్యలు సరికాదు

- » చట్టవిరుద్ధ ఫోన్ ట్యాపింగ్ అని ఎలా ప్రకటిస్తారు
- » ఇది పోలీస్ మాన్యువల్కు వ్యతిరేకం అని తెలియదా
- » కెసిఆర్ విచారణ తరవాత పట్టనపై హరీష్ రావు అభ్యంతరం

హైదరాబాద్,ఫిబ్రవరి2 :

చట్టవిరుద్ధ ఫోన్ ట్యాపింగ్ కేసులో కెసిఆర్ విచారణ ముగిసిందని నగర పోలీస్ కమిషనర్, సీట్ ఇన్చార్జ్ సజ్జన్నార్ చేసిన ప్రకటనపై మాజీ మంత్రి హరీశ్ రావు సీనియర్ అయ్యారు. ఫోన్ ట్యాపింగ్ వ్యవహారం విచారణలోనే ఉన్నప్పుడే ఇట్లీగల్ అని ఎలా తేల్చేశారని ప్రశ్నించారు. ఫోన్ ట్యాపింగ్ ఇట్లీగల్ అవునా కాదా అనేది ఇండియన్ టెలిగ్రాఫ్ చట్టం నిర్ణయాంశాల్ని ఉంటుందని తెలిపారు. ఈ వ్యాఖ్యలను కోర్టు ధిక్కరణ కింద పరిగణించాల్సి ఉంటుందని పేర్కొన్నారు. ఫోన్ ట్యాపింగ్ అంశంపై విచారణ కొనసాగుతున్న దశలోనే దీనిని అక్రమంగా పేర్కొనడం చట్ట విరుద్ధమని హరీశ్ రావు తెలిపారు.



ఫోన్ ట్యాపింగ్ దుశ్చర్యలు

బయటపడాల్సిందే

- » దోషులు ఎవరో తేల్చాల్సి ఉంది
- » ఎవరిపైనా కక్షసాధింపు చర్యలు లేవు
- » మంత్రి శ్రీధర్ బాబు స్పష్టికరణ

హైదరాబాద్,ఫిబ్రవరి2 :

ఫోన్ ట్యాపింగ్ కేసుపై తెలంగాణ బట్టి, పరిశ్రమల శాఖ మంత్రి దుద్దిళ్ల శ్రీధర్ బాబు కీలక వ్యాఖ్యలు చేశారు. ఈ మేరకు సోమవారం హైదరాబాద్లో మీడియాతో ఆయన మాట్లాడుతూ.. చట్టం తన పని తాను చేస్తుందని స్పష్టం చేశారు. భార్యాభర్తల సంభాషణలు వినే దుశ్చర్యకు పాల్పడితే విచారణ జరపాలా వద్దా అని ప్రశ్నించారు. తప్పుచేసి మాఫైనే అభియోగాలు మోపుతున్నారని ధ్వజమెత్తారు. సీఎం రేవంత్ రెడ్డికి ఎవరి మీదా కక్ష సాధింపు ఆలోచన లేదని మంత్రి శ్రీధర్ బాబు అన్నారు.



2లో

మేం గేట్లు తెరిస్తే బిఆర్ఎస్లో ఎవ్వరూ మిగలరు

మంత్రి అడ్డేశిలరి సంచలన వ్యాఖ్యలు

హైదరాబాద్,ఫిబ్రవరి2 : మేం గేట్లు ఓపెన్ చేస్తే బీఆర్ఎస్ పార్టీలో ఎవరూ మిగలరని మంత్రి అడ్డూరి లక్ష్మణ్ కుమార్ అన్నారు. రేవంత్ రెడ్డిని కాదని కేసీఆర్ దగ్గరికి వెళ్లే నేతలు ఎవరూ ఉందరని మంత్రి స్పష్టం చేశారు. బిఆర్ఎస్లో చేరేందుకు ఎవరు కూడా సిద్ధంగా లేరన్నారు. ముఖ్యమంత్రి రేవంత్ రెడ్డిపై బీఆర్ఎస్ అధినేత, మాజీ సీఎం కేసీఆర్ చేసిన వ్యాఖ్యలపై మంత్రి అడ్డూరి లక్ష్మణ్ కుమార్ స్పందించారు.



మరింతగా దిగివస్తున్న బంగారం ధరలు

- » 24 క్యారెట్ల బంగారం ధర రూ.1,51,530కి చేరిక
- » 22 క్యారెట్ల 10 గ్రాముల ధర రూ.1,38,900
- » రూ.3 లక్షలకు చేరుకున్న కిలో వెండి ధర

హైదరాబాద్,ఫిబ్రవరి2 : బంగారం, వెండి ధరలు పెట్టుబడిదారులకు చుక్కలు చూపిస్తున్నాయి.

2లో..



రెండేళ్లలో కాంగ్రెస్ పం చేసిందో చెప్పాలి - రామచంద్రరావు

హైదరాబాద్: కాంగ్రెస్ అనేక మోసహారిత వాగ్దానాలు చేసిందని.. అధికారంలోకి వచ్చి రెండేళ్లయినా ఇచ్చిన హామీలను అమలు చేయలేదని భాజపా రాష్ట్ర అధ్యక్షుడు రామచందర్ రావు విమర్శించారు. భాటకప్ప హామీలు.. మోసహారిత వాగ్దానాల పేరుతో కాంగ్రెస్ ప్రభుత్వంపై ఛార్జీషీట్ విడుదల చేసినట్లు తెలిపారు.



మేడారం జాతర విజయవంతం

మొదటిపేజీ తరువాయి

జాతరకు వెళ్తే ఏదో జరుగుతుందని ఓ వర్గం ప్రచారం చేసిందని తెలిపారు. జాతరను తక్కువచేసి చూపాలన్న కుట్రల ప్రయత్నం చేశారని ధ్వజమెత్తారు. అయినప్పటికీ జాతరకు జనం తండోపతండాలుగా తరలివచ్చారని చెప్పుకోచ్చారు. మహాజాతర అనంతరం తాను పారిపోయినట్లు కొందరు తప్పుడు ప్రచారం చేశారని ్రకృతి అయ్యారు. తాను పారిపోయేరకం కాదని.. ప్రజల కోసం వంతం నెగ్గింుకునే వ్యక్తినని స్పష్టం చేశారామె. ఆదివాసీల అస్తిత్వం కోసం పరితపించే బిడ్డనని చెప్పారు.

మరింతగా దిగివస్తున్న బంగారం ధరలు

మొదటిపేజీ తరువాయి

ఇటీవలి కాలంలో భారీగా పెరిగిన వెండి, బంగారం ధరలు గత నాలుగైదు రోజులుగా అంతే స్థాయిలో వతనమవుతున్నాయి. ఆల్ ట్రైమ్ గరిష్ఠానికి చేరుకున్న బంగారం, వెండి ధరల్లో భారీగా లాభాల స్వీకరణ జరుగుతుండడమే దీనికి కారణంగా కనిపిస్తోంది. కొనుగోలుదారులకు అనందాన్ని కలిగించకున్నా కొంతమేర దిగివస్తున్నాయి. ఈ నేపథ్యంలో ఫిబ్రవరి సోమవారం ఉదయం 9:30 గంటల సమయంలో హైదరాబాద్ బులియన్ మార్కెట్లో 24 క్యారెట్ల పది గ్రాముల బంగారం ధర రూ. 1,51,530కి చేరింది. నిన్నటి ధరతో పోల్చుకుంటే ఏకంగా 9,050 రూపాయలు తగ్గింది. ఇక, 22 క్యారెట్ల 10 గ్రాముల బంగారం ధర రూ. 1,38,900కి చేరింది. నిన్నటి ధరతో పోల్చుకుంటే 8,300 రూపాయలు తగ్గింది. ఇక, దేశ రాజధాని ఢిల్లీలో 24 క్యారెట్ల 10 గ్రాముల పసిడి రేటు రూ. 1,51,680కి చేరుకోగా, 22 క్యారెట్ల 10 గ్రాముల గోల్డ్ ధర రూ. 1,39,050కి చేరుకుంది.మరోవైపు ఇటీవల భారీగా పెరిగిన వెండి కూడా వేగంగా పతనమవుతోంది. ఐదు రోజుల క్రితం రూ. 4.25 లక్షలకు చేరిన కిలో వెండి కొద్ది రోజుల్లోనే తిరిగి రూ.3 లక్షలకు చేరుకుంది. నిన్నటి ధరతో పోల్చుకుంటే కిలోకు రూ.50 వేల మేర తగ్గింది. హైదరాబాద్‌లో కిలో వెండి ధర ప్రస్తుతం రూ.3 లక్షలుగా ఉంది. దేశ రాజధాని ఢిల్లీలో కూడా కిలో వెండి ధర రూ.3 లక్షలుగా ఉంది.

సుప్రీంకోర్టులో తెలంగాణ ప్రభుత్వానికి ఎదురుదెబ్బ

మొదటిపేజీ తరువాయి

సీఎం రేచంత్రకు వ్యతిరేకంగా పోస్టుల పెట్టారనే ఆరోపణలపై నల్లజూలుపై నమోదు చేసిన మూడు కేసులను హైకోర్టు కొట్టివేయగా, దానిని సుప్రీంకోర్టులో సవాల్ చేసింది తెలంగాణ ప్రభుత్వం. అయితే హైకోర్టు తీర్పును అభినందిస్తున్నామని, మార్గదర్శకాలు ఇవ్వడంలో తప్పేం లేదని సుప్రీంకోర్టు స్పష్టం చేసింది. ఈ మేరకు తెలంగాణ ప్రభుత్వం వేసిన పిటిషన్‌ను కొట్టేసింది సుప్రీంకోర్టు

అసలు ఏం జరిగిందంటే.. సీఎం రేచంత్ రెడ్డికి వ్యతిరేకంగా సోషల్ మీడియా పోస్టులు పెట్టారని బీఆర్‌ఎస్ కార్యకర్త నల్లజూలుపై మూడు ఎఫ్‌ఐఆర్లు నమోదు చేశారు పోలీసులు. వాటిని తెలంగాణ హైకోర్టు కొట్టివేయడమే కాకుండా పలు మార్గదర్శకాలను జారీ చేసింది. ఈ మార్గదర్శకాలు ఇబ్బందికరంగా ఉన్నాయంటూ ఆ తీర్పును సుప్రీంకోర్టులో సవాల్ చేసింది తెలంగాణ ప్రభుత్వం.

దీనిపై (సోమవారం, ఫిబ్రవరి 2వ తేదీ) విచారణ చేపట్టిన సుప్రీంకోర్టు.. ఆ కేసులో హైకోర్టు ఇచ్చిన తీర్పును అభినందించింది. మార్గదర్శకాలను ఇవ్వడంలో తప్పులేదంటూ పేర్కొంది ధర్మాసనం. ఈ కేసును తెలంగాణ ప్రభుత్వం తరపున న్యాయవాది సిద్ధార్థ లూథ్రా వాదించారు.

ఫోన్ ట్యాపింగ్ దుశ్చర్యలు బయటపడాల్సిందే

మొదటిపేజీ తరువాయి

ఫోన్ ట్యాపింగ్ వ్యవహారం రాష్ట్రానికి చెడ్డపేరు తెచ్చిందన్నారు. సాధారణంగా ఉగ్రవాదులు, అటంకవాదుల ఫోన్లను ట్యాప్ చేస్తారని.. కానీ ఇక్కడ నాయకులు, జడ్జిలు, వ్యాపారవేత్తల ఫోన్లనే ట్యాప్ చేశారని చెప్పారు. ఆధారాలు లభించిన నేపథ్యంలో విచారణ జరుగుతోందని తెలిపారు.ఫోన్ ట్యాపింగ్ ఎవరు చేశారు? ఎందుకు చేశారో.? తేల్చాల్సిన బాధ్యత తమ ప్రభుత్వంపై ఉందని మంత్రి శ్రీధర్ బాబు స్పష్టం చేశారు. బీజేపీ నేతలు బండి సంజయ్, కొండా విశ్వేశ్వర్ రెడ్డి, ధర్మపురి అర్వింద్ ఫోన్ ట్యాపింగ్‌పై విచారణ చేయాలని డిమాండ్ చేశారని ప్రస్తావించారు. వారి కుటుంబ సభ్యులు ఫోన్ ట్యాపింగ్ జరిగిందని బీజేపీ నేతలు చెబుతున్నారన్నారు. ఈ నీవానికి ఎవరు ఒడిగట్టారో విచారణ జరిపిస్తున్నామని తెలిపారు. దుశ్చర్యకు పాల్పడ్డవారికి శిక్ష తప్పదని హెచ్చరించారు.

మేం గేట్లు తెరిస్తే బిఆర్ఎస్‌లో ఎవ్వరూ మిగలరు

మొదటిపేజీ తరువాయి

సోమవారం ఆయన మీడియాతో మాట్లాడుతూ.. బీఆర్ఎస్‌లో చేరికలు ఉంటాయని కేసీఆర్ అనడం హాస్యాస్పదమన్నారు. బీఆర్ఎస్.. వదేళ్లలో కాంగ్రెస్ నేతలపై పెట్టిన అక్రమ కేసులపై శ్వేతపత్రం విడుదల చేయాలని ఈ సందర్భంగా లక్ష్య్తో డిమాండ్ చేశారు. తాము రెండేళ్లలో బీఆర్ఎస్ నేతలపై ఎలాంటి అక్రమ కేసులు పెట్టలేదన్నారు. అక్రమంగా దోచుకున్న దబ్బులతో బీఆర్ఎస్ నేతలు నిరసన కార్యక్రమాలు చేపడుతున్నారని విమర్శించారు. తప్పు చేయకపోతే విచారణకు సహకరించాలి తప్ప.. భయపడటం ఆయన ఆయన నాదు. ఫోన్ ట్యాపింగ్‌లో ఎన్నో దుర్మార్గాలు జరిగాయన్నారు. అవన్నీ బయటపడాల్సి ఉందన్నారు.

పట్టణాల్లో కాంగ్రెస్‌నే గెలపించండి

మొదటిపేజీ తరువాయి

ఇంతమంది ఎంపీలు ఉండి కూడా నిధుల రాకపోవడం బాధాకరమని, ఇది రాష్ట్ర ప్రజలకు జరిగిన అవమానమని పేర్కొన్నారు. కేంద్ర ప్రభుత్వం ప్రవేశపెట్టిన బడ్జెట్‌పై తీవ్ర స్థాయిలో ధ్వజమెత్తారు. ఈ బడ్జెట్ తెలంగాణ ప్రజల ఆశలపై నిట్ట చల్చిందని, పూర్తిగా నిరాశజనకంగా ఉందని ఆయన విమర్శించారు. ముఖ్యంగా తెలంగాణ రాష్ట్ర విభజన జరిగి ఇన్నేక్షవుతున్నా, విభజన చట్టంలోని 42 కీలక అంశాలు నేటికీ పరిష్కారం కాకుండా పెండింగ్‌లో ఉండటం కేంద్ర ప్రభుత్వ నిర్లక్ష్యానికి నిదర్శనమని మండిపడ్డారు. ఈ సమావేశాల్లోనైనా ఆ సమస్యలకు పరిష్కారం దారుకుతుందని ఆశించామని, కానీ కేంద్రం మళ్ళీ మొండిచేయి చూపిందని ఆవేదన వ్యక్తం చేశారు. రాష్ట్ర ప్రయోజనాల దృష్ట్యా కేంద్రం వెంటనే స్పందించి విభజన హామీలను నెరవేర్చాలని డిమాండ్ చేశారు. రాష్ట్రానికి రావాల్సిన ప్రతిష్టాత్మక సంస్థల విషయంలో కేంద్రం అనుసరిస్తున్న తీరును శ్రీధర్ బాబు ఎండగట్టారు. తెలంగాణకు ఇండియన్ ఇన్స్టిట్యూట్ ఆఫ్ మేనేజ్‌మెంట్ ఐఐఎం వంటి ఉన్నత విద్యాసంస్థ వస్తుందని రాష్ట్రం ఎంతో ఆశగా ఎదురుచూసిందని, కానీ బ్జెట్‌లో దాని ఊసే లేకపోవడం దారుణమన్నారు. అలాగే హైదరాబాద్ నగరావాసుల చిరకాల స్వప్నమైన మెట్రో ఫేజ్-2 విస్తరణకు నిధులు కేటాయిస్తారని ఆశించినా ఫలితం లేకుండా పోయిందన్నారు. విద్యా రంగంలో కేంద్రీయ , సహాదయ విద్యాలయాల కేటాయింపులో కూడా రాష్ట్రానికి మొండిచేయి ఎదురైందని విమర్శించారు. ఐటీ , పారిశ్రామిక రంగంలో కీలకమైన సెమా కండక్టర్ చిప్స్ వ్యానుఫ్యాక్చరింగ్ పరిశ్రమలను తెలంగాణకు కేటాయించడంలో కేంద్రం పక్షపాత ధోరణి ప్రదర్శిస్తోందని, గతంలోనూ ఇదే జరిగిందని ఆయన గుర్తు చేశారు. అయితే, తెలంగాణ ప్రభుత్వం అనుసరిస్తున్న లైఫ్ సైన్స్‌న , ఫారమ్ పాలసీలను కేంద్ర ప్రభుత్వం ఆదర్శంగా తీసుకోవడం మన పాలనకు నిదర్శనమని చెప్పారు. అభివృద్ధి విషయంలో రాజీ పడకుండా రాష్ట్ర ప్రభుత్వం ముందుకు సాగుతోందని, కేంద్రం కూడా తన బాధ్యతను గుర్తించి సంక్షేమ కార్యక్రమాలకు నిధులు విడుదల చేయాలని కోరారు.

సీట్ చీఫ్ సజ్జనార్ వ్యాఖ్యలు సరికాదు

మొదటిపేజీ తరువాయి

కానీ ఈ తరహా వ్యాఖ్యలు సీట్ చీఫ్ సజ్జనార్ చేయడం తీవ్ర ఆందోళన కలిగిస్తుందని విమర్శించారు. రాజ్యాంగబద్ధమైన ప్రజాస్వామ్యంలో న్యాయస్థానం తుది తీర్పు ఇచ్చే వరకు ఏ ఆరోపణను కూడా నేరంగా పరిగణించకూడదన్నది స్థిరమైన న్యాయసూత్రమని ఆయన స్పష్టం చేశారు. ఇది రాజ్యాంగంలోని ఆర్టికల్ 21లో భాగమైన డాక్టరిన్ ఆఫ్ ప్రీజంప్షన్ ఆఫ్ ఇన్వెస్టిగ్స్ చెబుతుందని తెలిపారు. దర్యాప్తు చేయడమే పోలీసుల బాధ్యత తప్ప.. తీర్పు చెప్పే అధికారం వారికి లేదని వ్యాఖ్యానించారు..ఫోన్ ట్యాపింగ్ పట్టబద్ధమా? కాదా అన్నది భారత టెలిగ్రాఫ్ చట్టంలోని సెక్షన్ 5(2), ఇన్వర్సేషన్ చిక్కాలజీ యాక్ట్ అలాగే పీయూసీఎల్ వర్గిన్ యూనియన్ ఆఫ్ ఇండియా కేసులో సుప్రీంకోర్టు నిర్దేశించిన మార్గదర్శకాలకు అనుగుణంగా ఉంటే లేదో న్యాయస్థానమే నిర్ణయించాల్సి ఉంటుందని హరీశ్‌రావు స్పష్టం చేశారు. కానీ కేసీఆర్ సీట్ విచారణ పూర్తయ్యిందని చేసిన అధికారిక ప్రకటనలోనే అక్రమమం అని తేల్చడం సరికాదని అన్నారు. సీట్ చీఫ్ సజ్జనార్ వ్యాఖ్యలు దర్యాప్తు ఫలితంపై ముందస్తు అభిప్రాయంతో ఉన్నట్లు కనిపిస్తున్నాయని హరీశ్‌రావు తెలిపారు. ఇది ఆలిండియా సర్వీసెస్ (కండక్ట్) రూల్స్ 1968కు విరుద్ధమని అన్నారు. మాజీ సీఎం, ప్రతిపక్ష నాయకుడికి సంబంధించి రాజకీయంగా సున్నితమైన అంశంలో ఇలాంటి వ్యాఖ్యలు రావడం ద్వారా దర్యాప్తులో నిష్పక్షపాతత్వంపై అనుమానాలను కలిగిస్తున్నాయని తెలిపారు. విచారణకు ముందే తప్పు జరిగిందనే భావన కలిగించేలా చేసిన ప్రకటనలు ప్రజలకు న్యాయవ్యవస్థపై ఉన్న విశ్వాసాన్ని దెబ్బతీస్తాయని అన్నారు. పోలీస్ కమ్యూనికేషన్లను రాజకీయ కథనాలను బలపరిచేందుకు ఉపయోగించరాదని స్పష్టం చేశారు. దర్యాప్తు సంస్థలు స్వతంత్రంగా, వ్యతిరేకంగా చట్ట పరిధిలోకి లోబడే పనిచేయాలని హరీశ్‌రావు సూచించారు. పోలీసుల ప్రకటనల ద్వారా కాకుండా తీర్పులను కోర్టులు ఇవ్వాలని అన్నారు. రాజ్యాంగ పరిమితులను దర్యాప్తు సంస్థలు విస్మరిస్తే ప్రజాస్వామ్యం నిలవదని హెచ్చరించారు. ప్రతిపక్ష నేతగా కేసీఆర్‌ను సీట్ చీఫ్ ఎందుకు గుర్తించడం లేదని ఆయన ప్రశ్నించారు. ఈ మేరకు తన ఎక్స్ ఖాతాలో హరీష్‌రావు ఒక పోస్టు పెట్టారు. పోలీసులకు దర్యాప్తు బాధ్యత మాత్రమే అప్పగించబడిందని, విచారణ దశలో ఏదైనా చర్యను చట్టవిరుద్ధమని ప్రకటించడానికి పోలీసులు న్యాయమూర్తిలో లేదా న్యాయనిర్ణేతలో కాదని పేర్కొన్నారు.

కెసీఆర్‌కు మద్దతుగా బిఆర్ఎస్ ఆందోళనలు

మొదటిపేజీ తరువాయి

కార్యకర్తలు ఎక్కడిక్కడ సీఎం రేచంత్రరెడ్డి డిప్టిబౌవులను దహనం చేశారు. ఈ నేపథ్యంలో గ్రామగ్రామాన గర్భించిన కార్యకర్తలకు బీఆర్ఎస్ వర్కింగ్ ప్రెసిడెంట్ కేటీఆర్ కృతజ్ఞతలు తెలియజేశారు. ‘నిన్న ఉదయం నుంచే గ్రామగ్రామాన గర్భించిన మా కార్యకర్తలకు, సోషల్ మీడియాలో మద్దతుగా నిలిచిన వారియరీలకు, ప్రతి పట్టణంలో కడంతోక్కి మోటర్ సైకిల్ ర్యాలీలు, రాస్తోరోకాలు, ధర్నాలు, నిరసనలతో హోరెత్తించి ఈ కాంగ్రెస్ ప్రభుత్వానికి బుద్ధి చెప్పేలా గొప్పగా పోరాడిన ప్రతి ఒక్కరికీ ధన్యవాదాలు’ అని కేటీఆర్ తన ఎక్స్ ఖాతాలో ఒక పోస్టు పెట్టారు.

రెండేళ్లలో కాంగ్రెస్ ఏం చేసిందో చెప్పాలి

మొదటిపేజీ తరువాయి

హైదరాబాద్‌లో రామచంద్రరావు మాట్లాడారు.“గార్మెంట్‌ల పేరుతో ఓట్లు పొందారు తప్పనే ప్రజలకు చేసినదేమీ లేదు. రెండేళ్లలో కాంగ్రెస్ ప్రభుత్వం ఏం చేసిందో చెప్పాలి. కేంద్రం నుంచి వచ్చే నిధుల కోసం మాత్రమే మున్సిపల్ ఎన్నికలు నిర్వహిస్తున్నారు. ఉద్యోగులకు సకాంతంలో జీతాలు ఇవ్వడం లేదు. విద్య, వైద్యాన్ని నిర్లక్ష్యం చేశారు. నిరుద్యోగులకు ఇస్తామన్న రూ.4వేల భృతి ఎక్కడికి పోయింది..?. విద్యార్థులకు ఫీజు రీయింబర్స్‌మెంట్ ఇవ్వడం లేదు. కేంద్రం నుంచి వచ్చే పథకాలు నేరుగా లబ్ధిదారులకు అందుతున్నాయి” అని అన్నారు.

లండన్ చేరుకున్న మంత్రి నారాయణ అమరావతి కోసం పలు ప్రాజెక్టుల అధ్యయనం

రాజధాని అమరావతి నిర్మాణంలో భాగంగా పలు ప్రాజెక్టులను అధ్యయనం చేసేందుకు గానూ రాష్ట్ర పురపాలక, పట్టణాభివృద్ధి శాఖ మంత్రి నారాయణ బృందం లండన్ చేరుకుంది. ఈ పర్యటనలో భాగంగా ఆక్స్‌డ పలు కీలక ప్రాజెక్టులను పరిశీలించి, అమరావతిలో అమలు చేయగలిగే ఆధునిక పట్టణ ప్రణాళిక, స్పోర్ట్స్ సీటీ, రివర్ ప్రంట్ డెవలప్‌మెంట్ వంటి అంశాలపై నారాయణ బృందం అధ్యయనం చేయనుంది. లండన్ కాలమానం ప్రకారం.. ఉదయం 11:00 గంటలకు లండన్ సీటీ కార్పొరేషన్ ఎ+–లానింగ్ అండ్ డెవలప్మెంట్ డైరెక్టర్ గ్లెన్ రిచర్డ్స్‌తో మంత్రి సమావేశం కానున్నారు. ఈ భేటీలో అమరావతి అభివృద్ధికి సంబంధించిన ప్రణాళికలు, అంతర్జాతీయ సహకార అవకాశాలపై చర్చించనున్నట్లు తెలుస్తోంది. అలాగే మధ్యాహ్నం 1:30 గంటలకు టెటర్నీ పవర్ స్టేషన్‌ను నారాయణ బృందం సందర్శించనుంది. అనంతరం థేమ్స్ రివర్ ప్రంట్ ప్రాంతాన్ని పరిశీలించనుంది. సాయంత్రం 4:30 గంటలకు లండన్ బ్రిడ్జి నిర్మాణ ప్రాజెక్టు సందర్శించి.. ఆక్స్‌డి బ్రిడ్జ్, సరోండింగ్ ఏరియాలు అభివృద్ధి, ట్రాన్సిపోర్ట్ ఇంధిగ్రోషన్ వంటి అంశాలను అధ్యయనం చేయనుంది. బృందంలో మంత్రి నారాయణతో పాటు మున్సిపల్ శాఖ ముఖ్య కార్యదర్శి సురేశ్ కుమార్, అమరావతి గ్రీత్ అండ్ ఇన్‌ప్రాస్ట్రక్చర్ కార్పొరేషన్ ఎండ్ ిటీనివాసీలు ఉన్నారు. ఈ పర్యటన ద్వారా అమరావతిని ప్రపంచ స్థాయి రాజధానిగా తీర్చిదిద్దేందుకు అవసరమైన ఆధునిక ఆలోచనలు, టెక్నాలజీలు సేకరించడమే లక్ష్యమని తెలుస్తోంది. ఈ నెల 2, 3 తేదీల్లో లండన్‌లో.. 4, 5 తేదీల్లో దోహోలో ఈ బృందం పర్యటించనుంది.

కావాలనే ఎవితో అల్లర్లకు వైసిపి కుట్ర శాంతిభద్రతలు సమస్య సృష్టించే పన్నాగం

- బీజేపీ ఎంపీలు సీఎం రమేష్, పురందేశ్వరిల ఆగ్రహం

ఏవీలో కావాలనే జగన్ అండ్ కో అల్లర్లు సృష్టించారని బీజేపీ ఎంపీలు సీఎం రమేష్, పురందేశ్వరిలు మండిపడ్డారు. రాష్ట్రంలో శాంతిభద్రతల సమస్య సృష్టించాలన్న కుట్రలు బయటపడ్డాయని అన్నారు. జగన్ కమనస్ట్రల్‌నే జోగి రమేష్ రెచ్చగొట్టే వ్యాఖ్యలు చేస్తున్నారని ఎంపీ సీఎం రమేష్ ధ్వజమెత్తారు.వైసిపీ అధినేత వైఎస్ జగన్ మాహాన్ రెడ్డిపై బీజేపీ ఎంపీ సీఎం రమేష్ తీవ్ర ఆగ్రహం వ్యక్తం చేశారు. ఏవీలో శాంతిభద్రతలకు ఉన్నాయా లేదా అనేది కేంద్ర ప్రభుత్వానికి తెలుసన్నారు. మూడు రోజుల నుంచి ఏవీలో జరుగుతున్న పరిణామాలు చూస్తున్నామన్నారు. అంబటి, జోగి రమేష్ వ్యాఖ్యలను తీవ్రంగా ఖండిస్తున్నట్లు తెలిపారు. సీఎం చంద్రబాబుది కన్సెక్విట్ మోడ్.. జగన్‌ది డిస్క్రిక్ట్ మోడ్ అని ఎంపీ రమేష్ విమర్శించారు. కావాలనే వైసిపీ నేతలు రెచ్చగొట్టే విధంగా మాట్లాడుతున్నారని రమేష్ ్రకృతి అయ్యారు. వైసిపీ ట్రాన్స్‌లో ఎవరూ పడ్డారని సూచించారు. కూటమి నేతలు ఎవరూ తప్పు చేయొద్దని కోరారు. సీఎం చంద్రబాబు ఏవీలో శాంతిభద్రతలను కాపాడుతున్నారని స్పష్టం చేశారు. ప్రధానమంత్రి నరేంద్ర మోదీ ఆధ్వర్యంలో సీఎం చంద్రబాబు ఏవీలో సుపరిపాలన అందిస్తున్నారని వెల్లడించారు. ఏవీలో ఉండే వైసిపీ నాయకులకు బ్జెట్‌పై ఏ మాత్రం అవగాహన లేదని ఎంపీ రమేష్ అన్నారు. మరోసారి వారు బ్జెట్ పూర్తిగా చదువుకోవాలని సూచించారు. వైసిపీ నేతలకు ఎంతసేపూ దోచుకోవాలి, దాచుకోవాలనే ఆలోచనేనని ఎంపీ రమేష్ విమర్శలు చేశారు. సీఎం చంద్రబాబుపై మాజీ మంత్రి అంబటి రాంబాబు చేసిన వ్యాఖ్యలపై బీజేపీ రాజమండ్రి ఎంపీ దగ్గుబాటి పురందేశ్వరి ఆగ్రహం వ్యక్తం చేశారు. సభ్య సమాజం తలదించుకునే విధంగా అంబటి వ్యాఖ్యలున్నాయని ధ్వజమెత్తారు. చంద్రబాబు తల్లిని అవమానించే విధంగా అంబటి మాట్లాడారని ఆగ్రహించారు. మహిళా లోకం కూడా ఆయన వ్యాఖ్యలను సహించదని తెలిపారు. ఇలాంటి దుశ్చర్యలను సభ్యసమాజం గర్విస్తుందన్నారు.

మసిపూసి మారేడుకాయ!

మసిపూసి మారేడుకాయ చేయడమంటే ఇదే. దేశంలో ప్రజల ఆకలిబాధలను, పరిస్థితులను,రోదనలను పట్టించుకోకుండా బడ్జెట్ యధావిధిగా ప్రవేశ పెట్టారు. గత 9 ఏళ్లుగా నిర్మలా సీతారామన్ బడ్జెట్ వల్ల దేశంలో మార్పులు ఏమైనా వచ్చాయా అని చర్చిస్తే..వచ్చాయనే చెప్పాలి. దేశంలో ఆర్థిక మందగమనం సాగుతోంది. ప్రజల కొనుగోలు శక్తి తగ్గింది. నిత్యాసవర వస్తువులతో పాటు అన్ని రకాల వస్తువుల ధరలు పెరిగాయి. ముఖ్యంగా ఔషధాల ధరలు ఆకాశాన్ని అంటుతున్నాయి. కోవిడ్ కరోనాత ధరలను పరిశీలిస్తే 200 నుంచి 500 శాతం వరకు ఔషధాల ధరలు పెరిగాయి. సామాన్యులను వైద్యం చేయించుకునే మాటెలా ఉన్నా..మందులు కొనుక్కుని వేసుకునే దిక్కులేకుండా పోయింది. మరి బడ్జెట్ ప్రగతిశీలమైతే ఇవన్నీ ప్రభావం చూపాలి. చూపడం లేదంటే బడ్జెట్‌తో ప్రజలకు ఒరిగిందేమో లేదని గుర్తించాలి. గ్రామీణ ఆర్థిక వ్యవస్థలో మార్పురావడం లేదు. ప్రజల చేతుల్లో దబ్బులు ఆడడం లేదు. సంప్రదింించింది తిండికి కూడా సరిపోవడం లేదు. ఇలా సరేంద్రమోడీ నేతృత్వంలోని కేంద్ర ప్రభుత్వంలో మరోసారి సామాన్యులను నిజంగానే వంచించింది. ఒకదాని తరువాత ఒకటిగా చోటుచేసుకుంటున్న అంతర్జాతీయ పరిణామాల నేపథ్యంలో అప్రమత్తంగా ఉండాలంటూ ఆర్థిక సర్వే చేసిన హెచ్చరికలను స్వతం టేఖాతరు చేసింది. కొద్దిమంది కోటీశ్వరుల ప్రయోజనాలను రక్షించేదిగా మాత్రమే బడ్జెట్ ఉంది. వరుసగా తొమ్మిదవసారి బడ్జెట్‌ను ప్రవేశపెట్టిన ఆర్థికశాఖ మంత్రి నిర్మలా సీతారామన్ తన ప్రసంగంలోఘనంగా చెప్పిన ‘సంస్కరణల ఎక్స్‌ప్రెస్’ నిర్మాక్షిణ్యంగా సగటుజీవి పైనుండి దూసుకెళ్ళింది. ఫలితం 53,47,315 కోట్ల రూపాయల బడ్జెట్ సామాన్యులను ప్రమాదంలోకి నెట్టింది. కార్పొరేట్లకు, కోటీశ్వరులకు రాయితీలు, వరాల వర్షం కురిపించి నప్పుడు గుర్తుకొని ఆర్థిక క్రమశిక్షణ కార్మికులకు, రైతులకు, వ్యవసాయ కూలీలకు, మధ్య తరగతి ప్రజానీకానికి మాత్రం గుర్తు చేశారు. దేశంలోని కోటానుకోట్ల జనానికి మేలు చేసేదిలా బడ్జెట్ లేదన్నది ముమ్మాటికీ నిజం. ప్రతిపక్ష సభ్యులు మొదలు, ఆర్థిక సంస్కరణ అభిలాషులు స్వతం దీనిని అంగీకరిం చారు. ఫలితంగా వ్యవసాయం, గ్రామాణాభివృద్ధి, విద్య, వైద్యం, ఆరోగ్యం, సామాజిక సంక్షేమం ఇలా ఒకటిమిటి?అన్ని రంగాల సాధారణ ప్రజానీకానికి సంబంధించిన పథకాల కేటాయింపుల్లో కోతలు పడ్డాయి. చివరికి, మహిళా సంక్షేమం, అభివృద్ధి కోసం కేటాయించే ‘జెండర్ బ్లడ్‌లో’కూ నిధులలోనూ కోత పెట్టడం మోడీ సర్కారు తీరుకు నిదర్శనం. దీంతో రానున్న రోజుల్లోనూ నిరుద్యోగం, అధికధరలు, జీవన వ్యయాలు పెరగడం, ఉపాధి కోత వంటి కష్టాలు తప్పవన్న విశ్లేషణలు వీనిపిస్తున్నాయి. కేంద్రబడ్జెట్‌లో సామాన్యులకు నేరుగా ప్రయోజనం కల్గించే చర్యలు పెద్దగా లేవు. గత ఏడాదిలో ఆదాయ పన్ను, జీఎస్టీల్లో భారీ కోతలతో ఉపశమనం కల్పించిన ప్రభుత్వం ఈసారి వాటి జోలికి వెళ్లేలేదు. అయితే పలు విభాగాల్లో మినహాయింపు లను ఇవ్వడం ద్వారా పరోక్షంగా సాయం చేసేందుకు ప్రయత్నించినట్లు చెప్పుకుంది. అయితే అది ఏమేర ప్రతిఫలిస్తుందన్నది చూడాలి. కేంద్ర ఆర్థిక మంత్రి నిర్మలా సీతారామన్ ఆదివారం లోక్‌సభలో ప్రవేశపెట్టిన బ్జెట్‌లోలో.. మధ్య తరగతి వారు, చిన్న ఇన్వెస్టర్లకు పలు అంశాల్లో మినహాయింపులను ప్రకటించారు. వ్యవసాయం, విద్య, చిన్న పరిశ్రమలు, ఆరోగ్య రంగం, +నాయుల్లో మార్కెట్లు, ఐటీ రంగం, రవాణా మౌలిక వసతులు, పర్యాటకం, క్రీడా రంగాల ద్వారా సామాన్యులకు పరోక్షంగా ప్రయోజనం కల్పించే చర్యలను మంత్రి వెల్లడించారు. పోటీతత్వం పెంచడంతోనే ఆర్థికవృద్ధిని వేగవంతం చేయడం, ప్రజల ఆకాంక్షలను సరిచేర్చడం, వారి సామర్థ్యాలను మెరుగుపరచడం, ప్రతి కుటుంబం, సమాజం, ప్రాంతం వృద్ధికి వసరులు, అవకాశాలను పొందేలా చూడటం అనే మూడు ‘కర్తవ్యాలు’ను ప్రభుత్వం చేపట్టిందని మంత్రి పేర్కొన్నా.. గత 9 ఏళ్లుగా ఇవేమా కనిపించడం లేదు. ఏటా కొత్తకొత్త ప్రకటనలతో మధ్య పెట్టడం సాధ్యం కాదని పాలకుల తెలుసుకుంటే మంచిది. ఈ కర్తవ్యాలను సక్రమంగా నెరవేర్చేదానికి సంస్కరణల ఎక్స్‌ప్రెస్ వేగంగా ముందుకు సాగుతుందని వ్యాఖ్యానించారు. గత 12ఏళ్లుగా ప్రభుత్వం తీసుకుంటున్న చర్యల ఫలితమే ఈసారి అనిశ్చిత పరిస్థితుల్లో కూడా నిలకడగల వృద్ధిని, ఆర్థిక సుస్థిరతను సాధించగలిగామని నిర్మలమ్మ చెప్పుకున్నారు. అయితే ఈ రైళ్ళు దేనిని బేరీజు వేసుకుని చెప్పారన్నది అర్థం కావడం లేదు. గ్రామాలకు వెళ్తే ప్రజల జీవన పరిస్థితులు ఎలా ఉన్నాయో తెలుస్తాయి. వారికి ఇంకా ఉచిత బియ్యం అందిస్తున్నామంటే, వారి ఆర్థిక పరిస్థితిని గమనించవచ్చు. రైతులు ధాన్యం పండిస్తున్నా గిట్టుబాటు ధరలు దక్కడం లేదు. తిండి గింజలు కొనుక్కోలేక సామాన్యులు విలవిల్లాడుతున్నారు. అయితే కేన్సర్ పేషెంట్లకు ఊరట కలిగించేలా కీలక నిర్ణయం తీసుకున్నారు. కేన్సర్ చికిత్స కోసం విదేశాల నుంచి దిగుమతి చేసుకునే అత్యావశ్యక ఔషధాలపై దిగుమతి సుంకాన్ని మినహాయిస్తారు. దీనిలో భాగంగా 17 రకాల ఔషధాలు ధరలు తగ్గుతాయి. అరుదైన వ్యాధుల చికిత్సకు ఉపయోగించే మరో ఏడు కీలక ఔషధాలపై కూడా దిగుమతి సుంకాలు తగ్గుతాయి. కేన్సర్ చికిత్సలో వాడే మందులు, ఇతర ఔషధాలు, ఆహార పదార్థాలు, పరికరాలపై కూడా సుంకాలు తగ్గుతాయి. గ్రామీణ ఆర్థిక వ్యవస్థను ఆకళింపు చేసుకోకుండా వీన్ని బద్దెట్లు ప్రవేశ పెట్టినా భారత పురోగతి కాగితాలకే పరిమితం అవుతుంది.

చీరల గురించి కాదు..బడ్జెట్‌పై చర్చించండి

సోషల్ మీడియా వార్తలపై నిర్మలమ్మ అసహనం

ఏటా బడ్జెట్ వేశ ఆర్థిక కేటాయింపుల పైనే కాకుండా.. ఆర్థిక మంత్రి నిర్మలా సీతారామన్ ధరించే చీరల పైనా అందరొ దృష్టి ఉంటుంది. ఎందుకంటే ఆమె చేసేతకు సంబంధించిన ప్రత్యేకించిన చీరలను ధరిస్తారు. అలాగే ఎంతో హుందాగా దర్శనమిస్తారు. ఈ సందర్భంగా ఏటా ఆమె ధరించే చీరలపై చర్చ సాగుతూనే ఉంటుంది. దేశ సంస్కృతి సంప్రదాయాల్ని ప్రతిబింబించేలా ఆమె ఎంచుకునే చీరల పైనా చర్చలు జరుగుతాయి. ప్రతి ఏడాది బడ్జెట్ సమయంలో తన చీరలపై జరుగుతోన్న చర్చలపై ఆర్థికమంత్రి అసహనం వ్యక్తంచేశారు. ప్రతి సంవత్సరం బడ్జెట్‌లోబా నేను ఏం ధరించబోతున్నా ననే ప్రశ్నలు నాకు ఒత్తిడిగా మారుతున్నాయన్నారు. ‘ఎందుకు ఇలా ప్రశ్నలతో వేధిస్తున్నారు? ఒకవేళ బ్జెట్‌లో ప్రవేశపెట్టేది పురుష మంత్రిలైతే వారిని కూడా ఇలాగే వారి దుస్తుల గురించి అడిగేవారా? నేను ధరించే చీరను కూడా బ్జెట్‌లోలో ఒక అంశంలా మార్చేస్తున్నారు’ అంటూ సీతారామన్ అసహనం వ్యక్తంచేశారు.బడ్జెట్లో ఉన్న అంశాలు ఏవీ అనే విషయాలను తెలుసుకోవడంపై ప్రజలు దృష్టి పెట్టాలని.. తన చీరలపై కాదని ఆర్థిక మంత్రి పేర్కొన్నారు. ఇటువంటి అసవసర విషయాల గురించి ఆలోచించడం వల్ల ముఖ్యమైన విషయాలపై పట్టు కోల్పోతామన్నారు. కాగా ఆదివారం ప్రవేశపెట్టిన బడ్జెట్ వేశ ఆమె కాంచీపురం చీరలో కన్పించారు. బంగారు, కాఫీ వర్ణం అంచుతో ఉన్న మెజెంటా రంగు చీర, గోల్డెన్ కలర్ బ్లాజ్, శాలువాతో కన్పించారు. అది తమిళనాడు నేపథ్యం ఉన్న చీర. కొన్ని నెలల్లో ఆ రాష్ట్రంలో అసెంబ్లీ ఎన్నికలు జరగనున్న వేజ్.. ఆమె కాంచీపురం చీరను ఎంచుకోవడం ప్రాధాన్యం సంతరించుకుంది. దీనిపై నెట్టింబ చర్చ జరుగుతోన్న సమయంలో నిర్మలా సీతారామన్ ఈ వ్యాఖ్యలు చేయడం గమనార్హం

ఆదోని గ్రానైట్ ఫ్యాక్టరీలో ఘోరం గ్రానైట్ బండ తగిలి కార్మికుడు మృతి

కర్నూలు జిల్లాలో విషాదం చోటుచేసుకుంది. ఆదోని డివిజన్ కపటి గ్రామ శివారులోని ఒక గ్రానైట్ ఫ్యాక్టరీలో జరిగిన ప్రమాదం.. ఓ వలస కూలీ ప్రాణాన్ని విలగింింది. గ్రానైట్ ఫ్యాక్టరీలో పనులు జరుగుతున్న సమయంలో అనుభవీ రిటీలో ఈ ఘటన చోటుచేసుకుంది.ఫ్యాక్టరీలో గ్రానైట్ రాళ్లను ప్రాసెస్ చేస్తున్న సమయంలో ప్రమాదవశాత్తూ భారీ రాతి బండ ఒక్కసారిగా ఎగిరి కార్మికుడిపై పడింది. బండరాయి బలంగా తగలడంతో

ప్రజాసేవలో ముందుంటా

- ఆశీర్వాదించి, గెలిపించండి
- 10వ వార్డ్ కాంగ్రెస్ అభ్యర్థి
సిరిగిరి సంగీత- శ్రీకాంత్

కరపత్రం ప్రతినిధి వేములవాడ

వేములవాడ మున్సిపల్ పరిధిలోని పదో వార్డ్ ప్రజలకు అందుబాటులో ఉంటూ, సేవ చేసే భాగ్యాన్ని కల్పించాలని మున్సిపల్ పదవ వార్డ్ కాంగ్రెస్ అభ్యర్థి సిరిగిరి సంగీత- శ్రీకాంత్ అన్నారు. సోమవారం మున్సిపల్ ఎన్నికల్లో భాగంగా 10వ వార్డులో స్థానిక ప్రజలతో కలిసి ఎన్నికల ప్రచారానికి శ్రీకారం చుట్టారు. ఈ సందర్భంగా సంగీత- శ్రీకాంత్ మాట్లాడుతూ కాంగ్రెస్ ప్రభుత్వం చేపడుతున్న సంక్షేమ కార్యక్రమాలను ప్రజల్లోకి తీసుకెళ్తున్నామని, ప్రభుత్వ విప్, వేములవాడ శాసనసభ్యులు ఆది శ్రీనివాస్ నాయకత్వంలో విద్యాపంతురాలైన నన్ను చేతి గుర్తుపై ఓటు వేసి గెలిపించాలని ఓటర్లను కోరారు.



భద్రత సిబ్బందికి టార్చ్ లైట్స్, ఫైబర్ లాటీలు అందజేత



కరపత్రం ప్రతినిధి గోదావరిఖని ఫిబ్రవరి 02:

ఆర్టీవన్ ఏరియాలో ఏరియా జనరల్ మేనేజర్ కార్యాలయంలో ఏరియా సెక్యూరిటీ ఆఫీసర్ ఆధ్వర్యంలో భద్రత సిబ్బందికి టార్చ్ లైట్, ఫైబర్ లాటీలు ఆర్టీవన్ ఏరియా జనరల్ మేనేజర్ డి.లలిత్ కుమార్ చేతుల మీదుగా అందజేశారు. ఆర్టీ 1 మేనేజర్ లలిత్ కుమార్ మాట్లాడుతూ మీ రక్షణ కొరకు అన్ని సౌకర్యాలు కల్పించడానికి సిద్ధంగా ఉన్నామని భద్రత సిబ్బంది విధి నిర్వహణలో అలస్యత్వం ప్రదర్శించకుండా ఎల్లప్పుడూ అప్రమత్తంగా ఉంటూ ఎలాంటి దొంగతనాలు జరగకుండా చూడాలని నూచనలు ఇచ్చారు. కార్యక్రమంలో ఏరియా సెక్యూరిటీ ఆఫీసర్ వీరాంజనేయ, జూనియర్ ఇన్స్పెక్టర్ చంద్ర శ్రీనివాస్, మహమ్మద్ అక్బర్ అలీ, జమదర్, ఏబిఐయూసి ఫిట్ సెక్రటరీ రెడ్డి వెంకట్ స్వామి, సెక్యూరిటీ సిబ్బంది పాల్గొన్నారు.

ఎరువుల యావ్ పై డీలర్లకు అవగాహన

కరపత్రం ప్రతినిధి వేములవాడ

వేములవాడ పట్టణ పరిధిలోని ప్రభుత్వ, ప్రైవేటు ఫర్టిలైజర్ షాప్ డీలర్లకు సోమవారం వ్యవసాయ శాఖ కార్యాలయంలో ఎరువుల యావ్ పై వ్యవసాయ అధికారులు అవగాహన కల్పించారు. ఎరువుల యావ్ ద్వారా రైతులకు ఏ విధంగా ఎరువులను ఎలా అమ్మాలి అనే దానిపై పూర్తిస్థాయి అవగాహన కల్పించినట్లు వ్యవసాయ అధికారులు తెలిపారు. ఈ కార్యక్రమంలో ఫర్టిలైజర్ షాప్ డీలర్లు పాల్గొన్నారు.



కార్పొరేట్ ఐదవ్యావృత్తను ప్రోత్సహిస్తున్న కేంద్ర బడ్జెట్:

కరపత్రం ప్రతినిధి భీమచేపరపల్లి:

కేంద్ర ప్రభుత్వం ప్రవేశపెట్టిన బడ్జెట్ కార్పొరేట్ విద్యా వ్యవస్థను ప్రోత్సహించేలా ఉందని యుఎస్ఎఫ్ఐబ హనుమకొండ జిల్లా అధ్యక్షులు ఆకుల మనోజ్ అన్నారు. కొరారి కమిషన్ సూచించిన ప్రకారం విద్యారంగానికి బడ్జెట్ లో 10% ఉండాలన్నారు. కేవలం 1, 39, 289 కోట్లు మాత్రమే కేటాయించడం విద్యారంగంపై కేంద్రం చిన్న చూపు చూపటమేనని అన్నారు. సంవత్సరానికి రెండు కోట్ల ఉద్యోగాల భర్తీ చేయకుండా కేంద్ర ప్రభుత్వం మాట తప్పిందన్నారు. పేద, మధ్యతరగతి ప్రజలు కొనుగోలు చేస్తున్న నిత్యవసర సరుకులపై జీఎస్టీ శగ్గించకపోవడం బాధాకరమన్నారు. యువతకు ఉపాధి కల్పించే ప్రణాళికలు బడ్జెట్ లో లేవన్నారు. కేంద్ర ప్రభుత్వ వైఖరికి నిరసనగా రానున్న రోజుల్లో జిల్లావ్యాప్తంగా నిరసనలు తెలియజేస్తామన్నారు.



ఈ ఏడాది ఫిబ్రవరి 18 లేదా 19న రంజాన్ ప్రారంభం



కరపత్రం ప్రతినిధి సంగారెడ్డి

ముస్లింల పవిత్ర మాసమైన రంజాన్ ఈ ఏడాది ఫిబ్రవరి 18 లేదా 19వ తేదీన ప్రారంభమయ్యే అవకాశం ఉంది. దాదాపు 31 ఏళ్ల తర్వాత రంజాన్ మాసం ఫిబ్రవరిలో రావడం విశేషం. చివరిసారిగా 1995లో ఫిబ్రవరి 1న రంజాన్ మొదలైంది. ఇస్లాం క్యాలెండర్ ప్రకారం నెలవంక దర్బానం తర్వాత రంజాన్ ప్రారంభమవుతుంది. ఈ మాసంలో ముస్లింలు ఉపవాస దీక్షలు పాటిస్తారు. సూర్యోదయానికి ముందు సెట్రీ, సూర్యాస్తమయం తర్వాత ఇస్తార్ నిర్వహిస్తారు. రంజాన్ అనేది ముస్లిం క్యాలెండర్లో తొమ్మిదో నెల. ఈ నెలలోనే పవిత్ర ఖురాన్ అవతరించిందని ముస్లిం పండితులు చెబుతారు.

ఏనుగు కుటుంబం సేవలను గుర్తించండి

- శాత్రాజ్ పల్లి 2వ వార్డులో ఏనుగు జ్యోతిని గెలిపించండి
- బిఆర్ఎస్ సీనియర్ నాయకులు గుడిసె సదానందం

కరపత్రం ప్రతినిధి వేములవాడ

వేములవాడ మున్సిపల్ విలీన్ గ్రామమైన శాత్రాజ్ పల్లి గ్రామంలో ఏనుగు మనోహర్ రెడ్డి కుటుంబం చేసిన సేవలను గుర్తించాలని, 2వ వార్డ్ బిఆర్ఎస్ కౌన్సిలర్ అభ్యర్థిగా ఏనుగు జ్యోతి-తిరుపతిరెడ్డిని గెలిపించాలని బిఆర్ఎస్ సీనియర్ నాయకులు గుడిసె సదానందం అన్నారు. బిఆర్ఎస్ తరపున బరిలో ఉన్న



ఏనుగు జ్యోతి కి మద్దతుగా సోమవారం ఉదయం బిఆర్ఎస్ నాయకులు, పార్టీ శ్రేణులు గ్రామస్థులు ప్రచారాన్ని హోరెత్తించారు. వార్డులోని ప్రతి ఇంటిని

సందర్శిస్తూ, కారు గుర్తుపై ఓటు వేసి ఏనుగు జ్యోతిని భారీ మెజారిటీతో గెలిపించాలని ఓటర్లను అభ్యర్థించారు. ? ఈ సందర్భంగా బీఆర్ఎస్ సీనియర్ నాయకులు గుడిసె సదానందం మాట్లాడుతూ గత కొంతకాలంగా ఏనుగు మనోహర్ రెడ్డి కుటుంబం గ్రామస్థులకు సేవలు అందించడంతోపాటు గ్రామ అభివృద్ధిలో చురుకైన పాత్ర పోషిస్తున్నారని, వార్డు సర్వతోముఖాభివృద్ధి చెందాలన్నా ప్రజా సమస్యలు పరిష్కారం కావాలన్నా విద్యాపంతురాలు, సేవా దృక్పథం ఉన్న ఏనుగు జ్యోతిని గెలిపించుకోవాల్సిన అవసరం ఉందన్నారు. ఈ ప్రచార కార్యక్రమంలో బీఆర్ఎస్ నాయకులు ఏనుగు తిరుపతి రెడ్డి, గుడిసె పురుషోత్తం, మెట్ట దేవానంద్ తో పాటు భారీ సంఖ్యలో పార్టీ కార్యకర్తలు, మహిళలు పాల్గొన్నారు.

నర్సాపూర్ పట్టణంలో ఆరు ఏడు వార్డులలో మున్సిపాలిటీ ఎన్నికల సందర్భంగా ప్రచారాన్ని నిర్వహించిన

- మెదక్ జిల్లా కాంగ్రెస్ పార్టీ అధ్యక్షులు అంజనేయులు గౌడ్
- నర్సాపూర్ నియోజకవర్గ కాంగ్రెస్ పార్టీ ఇన్చార్జ్ ఆవుల రాజరెడ్డి

కరపత్రం ప్రతినిధి వెల్లూరు మాసాయిపేట ఫిబ్రవరి 2 మెదక్ జిల్లా నర్సాపూర్ పట్టణంలోని సోమవారం నాడు 6,7వ వార్డులలో మున్సిపాలిటీ ఎన్నికల ప్రచారం నిర్వహించిన మెదక్ జిల్లా కాంగ్రెస్ పార్టీ అధ్యక్షులు అంజనేయులు గౌడ్, మెదక్ జిల్లా నర్సాపూర్ నియోజకవర్గ ఇంచార్జి రాజ రెడ్డి .ఈ సందర్భంగా మాట్లాడుతూ, కాంగ్రెస్ ప్రభుత్వం అన్ని వర్గాల సంక్షేమ కోసం కృషి చేస్తుందని ,కాంగ్రెస్ పార్టీ ఆరు గ్యారంటీల ద్వారా ప్రతి ఇంటికి అభివృద్ధి, సంక్షేమం తో లబ్ధి చేకూరుతుందని అన్నారు. నర్సాపూర్ పట్టణ సమగ్ర అభివృద్ధి,సంక్షేమమే ప్రధాన విజెందగా



ముందుకు వెళ్తున్నామని, ఈ నెల 11న జరిగే

ప్రభుత్వ పాఠశాలల 10వ తరగతి టాపర్లకు రూ.2.2 కోట్ల నగదు బహుమతులు



- అదనపు కలెక్టర్ నగేష్
- శ్రీరాం లైఫ్ ఇన్సూరెన్స్

కరపత్రం ప్రతినిధి వెల్లూరు మాసాయిపేట ఫిబ్రవరి 2 తెలంగాణ ప్రభుత్వ పాఠశాలల్లో చదువుతున్న ప్రతిభావంతులైన విద్యార్థులను ప్రోత్సహించాలని శ్రీరాం లైఫ్ ఇన్సూరెన్స్ నిర్ణయించినందుకు మెదక్ జిల్లా

అదనపు కలెక్టర్ నగేష్ పేర్కొన్నారు. ప్రభుత్వ పాఠశాల విద్యార్థులు ప్రోత్సహిస్తూ శ్రీరామ్ లైఫ్ ఇన్సూరెన్స్ వారు బహుమతుల ప్రధానం గోడపత్రికలను అదనపు కలెక్టర్ కలెక్టర్ల కార్యాలయంలో ఆవిష్కరించారు. ఈ ఏడాది (2026)లో ప్రభుత్వ పాఠశాలల నుంచి 10వ తరగతి బోర్డు పరీక్షలు రాసే విద్యార్థుల్లో టాపర్లకు రూ.2.2 కోట్ల నగదు బహుమతులను ప్రకటించినందుకు ప్రభుత్వ పాఠశాలల్లో రాష్ట్ర స్థాయిలో స్టేట్ ఫస్ట్ వచ్చిన విద్యార్థికి రూ.5 లక్షలు, రెండో స్థానం వచ్చిన విద్యార్థికి రూ.3 లక్షలు, ప్రతి జిల్లా టాపర్ కు రూ.2 లక్షల చొప్పున, ప్రతి నియోజకవర్గ టాపర్ కు రూ.ఒక లక్ష చొప్పున, 612 మండలాల్లో ప్రథమ స్థానం పొందిన విద్యార్థికి రూ.10 వేల నగదు

అందజేయనున్నట్లు వెల్లడించింది. దీనికి సంబంధించిన గోడ పత్రికను సోమవారం మెదక్ కలెక్టరేట్ లో డిఆర్ఓ శ్రీనివాసరావు, జిల్లా సెన్స్ అధికారి రాజరెడ్డి మున్సిపల్ కమిషనర్ కలిసి, రత్నాకర్ శ్రీరామ్ బ్రాంచ్ మేనేజర్ మెదక్, జూనియర్ మేనేజర్ రాజేంద్రప్రసాద్, మార్కెటింగ్ ఎగ్జిక్యూటివ్ శ్రీకాంత్ రవి కుమార్ అదనపు కలెక్టర్ విడుదల చేశారు .

ఈ సందర్భంగా ఆయన మాట్లాడుతూ ప్రతిభావంతులైన విద్యార్థులను ప్రోత్సహిస్తూ శ్రీరామ్ లైఫ్ ఇన్సూరెన్స్ కంపెనీ లిమిటెడ్ సేవా దృక్పథం హర్షనీయమని ఈ సందర్భంగా అదనపు కలెక్టర్ కనియాదారు. లక్షల్లాలు సాధించిన విద్యార్థులు ఈ సదవకాశాన్ని వినియోగించుకోవాలి అన్నారు.

బైక్ దొంగ అరెస్ట్ -- మూడు ద్విచక్ర వాహనాలు స్వాధీనం

- మెదక్, రామాయంపేట పరిసరాల్లో పలు కేసుల్లో నిందితుడు అరెస్ట్
- వాహనాల తనిఖీలో వాహనాల దొంగ పట్టబాటు
- మెదక్ టౌన్ ఇన్స్పెక్టర్ మహేష్

కరపత్రం ప్రతినిధి వెల్లూరు మాసాయిపేట ఫిబ్రవరి 02 మెదక్ టౌన్ పోలీస్ స్టేషన్ పరిధిలో జరిగిన ద్విచక్ర వాహన దొంగతనం కేసును పోలీసులు ఛేదించారు. ఈ సందర్భంగా మెదక్ టౌన్ ఇన్స్పెక్టర్ మహేష్ కేసు వివరాలను వెల్లడించారు.నర్సిములు అనే వ్యక్తి పని నిమిత్తం మెదక్కు వచ్చి, ఆలో నగర్లోని వస దుర్గ భవాని వైస్ షాప్ ముందు తన ద్విచక్ర వాహనాన్ని పార్క్ చేయగా, గుర్తు తెలియని వ్యక్తి బైక్కు



దొంగిలించాడు. ఈ ఘటనపై బాధితుడు ఇచ్చిన ఫిర్యాదు మేరకు మెదక్ టౌన్ పోలీస్ స్టేషన్లో కేసు నమోదు చేయడం జరిగిందని తెలిపారు.సోమవారం బోధన్ చౌరస్తా వద్ద పోలీసులు వాహనాల తనిఖీ నిర్వహిస్తున్న సమయంలో, ఒక వ్యక్తి ద్విచక్ర వాహనంపై వస్తూ పోలీసులను గమనించి

పారిపోవడానికి ప్రయత్నించగా అనుమానం వచ్చి పట్టుకుని విచారించారు. విచారణలో అతని పేరు కమ్మరి రాములుగా గుర్తించినట్లు తెలిపారు.విచారణలో అతడు పలు ద్విచక్ర వాహనాల దొంగతనాలకు పాల్పడినట్లు ఒప్పుకున్నాడు. అతడు గతంలో కూడా మెదక్, రామాయంపేట పరిసర ప్రాంతాల్లో అనేక ద్విచక్ర వాహన దొంగతనాలు చేసి జైలుకు వెళ్లి వచ్చిన పాత నేరస్థుడని వెల్లడించారు. అతనిపై మెదక్ రామాయంపేట పోలీస్ స్టేషన్ పరిధిలో సుమారు ఆరు కేసులు నమోదై ఉన్నట్లు పోలీసులు తెలిపారు.నిందితుడి వద్ద నుండి మొత్తం మూడు ద్విచక్ర వాహనాలను స్వాధీనం చేసుకుని, నిందితుడిని రిమాండ్ కు తరలించడం జరిగిందని తెలిపారు.

తూప్రాన్ పట్టణంలో 12వ వార్డు కౌన్సిలర్ల అవకాశం ఇవ్వండి సేవకురాలిగా పని చేస్తూ

- బొంది అరుణ వెంకట్ గౌడ్

కరపత్రం ప్రతినిధి వెల్లూరు మాసాయిపేట ఫిబ్రవరి 2 మెదక్ జిల్లా తూప్రాన్ పట్టణ కేంద్రంలో 12వ వార్డ్ కౌన్సిలర్ బరిలో బొంది అరుణ వెంకట్ గౌడ్ బీ ఆర్ఎస్ పార్టీ తరపున బరిలో నిలుచున్నారు, కౌన్సిలర్ గా ప్రజలు ఆశీర్వాదిస్తే సేవకురాలిగా పని చేస్తానని ఆమె తెలియజేశారు, పట్టణంలోని మౌలిక వసతులు, పేద ప్రజల సంక్షేమమే ధ్యేయంగా నగరంలోని డ్రైనేజీ వ్యవస్థ, వీధి దీపాలు, మంచినీటి వసతి, వచ్చుదనం పరిశుభ్రత, ఇల్లు లేని వారికి సంబంధిత అధికారులతో మాట్లాడి డబల్ బెడ్ రూమ్ వచ్చేలా కృషి చేస్తామని, పెన్షన్ రాణి వృద్ధులకు వితంతువులకు పెన్షన్



కల్పిస్తామని ఆమె తెలియజేశారు, కాంగ్రెస్ పార్టీ అధికారంలోకి వచ్చిన తర్వాత బూటకపు పోషిలతో ప్రజలను మభ్యపెడుతున్నారని, కళ్యాణ్ లక్ష్మి తులం బంగారానికి పాతాలు ఇచ్చారని, రైతుబంధు పత్రా లేకుండా పోయిందని, తెలంగాణ ఏర్పడిన తర్వాత మన యాన, భాష, సంస్కృతికి భారతదేశంలో ఒక

గుర్తింపు వచ్చిందని, తెలుగు సినిమా రంగంలో మన భాషను అవకాశన చేసిన సమహినీయులకు కాసులు రావాలంటే తెలంగాణ యాన ప్రామాణికంగా మారిందని, తెలంగాణ జాతిపిత కెసిఆర్ తెలంగాణకు ప్రపంచంలో ఒక గుర్తింపును తీసుకువచ్చాడని ఆమె తెలియజేశారు కాంగ్రెస్ పార్టీ దోచుకో దంచుకో పంచుకో అనే సిద్ధాంతంతో ముందుకు వెళుతుందని, ఇప్పటికైనా ప్రజలు నిజమైన నాయకులను గుర్తించాలని, ప్రపంచవ్యాప్తంగా తెలంగాణకు గుర్తింపు తెచ్చిన నాయకుడు కెసిఆర్ అని ఆమె తెలియజేశారు, 12వ వార్డులో ప్రజలు ఆశీర్వాదిస్తే సేవకురాలిగా నిరంతరం ప్రజా సంక్షేమం కోసం పాటుపడతానని బొంది అరుణ వెంకట్ గౌడ్ తెలియజేశారు.

ప్రణాళికతో భక్తులకు వసతులు కల్పించాలి

» సమన్వయంతో జాతరను విజయవంతం చేయాలి
» మహా శివరాత్రి జాతర కమిటీ చైర్ పర్సన్, ఇంచార్జి కలెక్టర్ గరిమ అగ్రవాల్
» వివిధ శాఖల అధికారులతో జిల్లా సమీకృత కార్యాలయం లో సమన్వయ సమావేశం



కరపత్రం ప్రతినిధి రాజన్న సిరిసిల్ల ఈనెల 14 నుండి 16 వరకు వేములవాడ శ్రీ రాజరాజేశ్వర స్వామి సన్నిధిలో నిర్వహించే మహా శివరాత్రి జాతరకు వచ్చే భక్తులకు పకడ్బందీ ప్రణాళిక ప్రకారం ఆయా శాఖల అధికారులు వసతులు కల్పించాలని జాతర కమిటీ చైర్ పర్సన్, ఇంచార్జి కలెక్టర్ గరిమ అగ్రవాల్ అధికారులను ఆదేశించారు. అన్ని శాఖల అధికారులతో సమన్వయ సమావేశం జిల్లా సమీకృత కార్యాలయాల సమూహంలో సోమవారం నిర్వహించగా, జాతర కమిటీ చైర్ పర్సన్, ఇంచార్జి కలెక్టర్ గరిమ అగ్రవాల్, ఎస్పీ మహేష్ బీ గిత్, వేములవాడ ఏఎస్పీ రుక్మిణి సాయి, అదనపు కలెక్టర్ గడ్డం నగేష్ హాజరయ్యారు. ఈ సందర్భంగా జాతర కమిటీ చైర్ పర్సన్, ఇంచార్జి కలెక్టర్ గరిమ అగ్రవాల్ మాట్లాడుతూ వేములవాడ తిప్పాపూర్ బస్టాండ్ నుంచి రాజన్న ఆలయం వరకు వేములవాడ నుంచి ఇతర ప్రాంతాలకు వెళ్లే రోడ్లలో మరమ్మత్తులు, నిర్మాణాలు, హెలిప్యాడ్ వద్ద, ఇతర చోట్ల బారికేడింగ్ పక్కా ప్రణాళిక ప్రకారం పూర్తి చేయాలని ఆర్ అండ్ బీ అధికారులను

ఆదేశించారు. భక్తుల రద్దీకి అనుగుణంగా బస్ లు సిద్ధం చేయాలని ఆర్టీసీ అధికారులకు సూచించారు. ఈ ఏడాది 600 బస్సులు ఏర్పాటు చేస్తామని, ఇంకా భక్తుల రద్దీకి అనుగుణంగా వాహనాలు అందుబాటులో పెడుతామని ఆర్టీసీ ఆర్ఎం తెలిపారు. జడ్పీ డిప్యూటీ సీఈఓ, వేములవాడ మున్సిపల్ కమిషనర్, జిల్లా పంచాయతీ అధికారి సంయుక్తంగా ఆలయ పరిసరాలు, పార్కింగ్ స్థలాలు, క్యూ లైన్లు ఇతర చోట్ల మూడు పిప్లలో సిబ్బంది ఉండేలా చూడాలని ఆదేశించారు. జాతరకు ముందు నుంచి తరువాత మూడు రోజుల వరకు పారిశు ధ్య సేవలు అందించాలని సూచించారు. జిల్లా సంక్షేమ శాఖ అధికారి ఆద్యర్థంలో బస్సు స్టాండ్, పార్కింగ్ స్థలాలు, ఇతర చోట్ల పూర్తి వివరాలతో హెల్ప్ డెస్క్ లు సిబ్బంది అందుబాటులో పెట్టాలని, ప్రతి చోట అన్ని వివరాలతో కూడిన సైన్ బోర్డులు పెట్టించాలని తెలిపారు. ఆలయంలోని క్యూల వద్ద, పార్కింగ్ స్థలాల వద్ద, బస్సు స్టాండ్లలో తాగు నీటి సౌకర్యం కల్పించాలని మిషన్ భగీరథ, ఆలయ అధికారులను ఆదేశించారు. భక్తులకు అల్పాహారం చక్కటి వాతావరణంలో కల్పించాలని



సూచించారు. సెస్ అధికారులు భీమేశ్వర ఆలయం, బద్ది పోచమ్మ ఆలయం, ఇతర చోట్ల 24 గంటల పాటు విద్యుత్ సరఫరా ఉండేలా చూడాలని, ప్రత్యామ్నాయంగా ఏర్పాటు కూడా చేసుకోవాలని, అధికారులు, సిబ్బంది ఉండాలని తెలిపారు. వైద్య ఆరోగ్య శాఖా ఆద్యర్థంలో భీమన్న ఆలయం, ప్రసాదం కౌంటర్, పార్కింగ్ స్థలాలు ఇతర చోట్ల వైద్యులు, సిబ్బంది, అంబులెన్స్ లతో సిద్ధంగా ఉండాలని, వేములవాడ ఏరియా హాస్పిటల్, సిరిసిల్ల జీజీహెచ్ వైద్యులు, సిబ్బంది అప్రమత్తంగా, అందుబాటులో ఉండాలని ఆదేశించారు. అగ్ని మాపక శాఖా అధికారులు ప్రధాన ఆలయాల్లో ఫైర్ సేఫ్టీ పరికరాలు చెక్ చేయాలని, వారి సిబ్బంది గుడి ఆవరణలో జాతర సమయంలో సిద్ధంగా ఉండాలని సూచించారు. ఫుడ్ సేఫ్టీ అధికారులు భక్తులకు అందించే ప్రసాదం, ఇతర ఆహార పదార్థాలను పరిశీలించాలని ఆదేశించారు. క్యూ లైన్లు, వీలపీలు, కళ్యాణ కట్ట, ఇతర చోట్ల రద్దీ నియంత్రణ, దర్శనం పూర్తి చేసేందుకు జిల్లా స్థాయి అధికారులను నియమించామని, వారు ఆయా ఏర్పాట్లను

పర్యవేక్షించాలని తెలిపారు. నాంపల్లి వద్ద భక్తుల రద్దీ నియంత్రణ, ఏర్పాట్ల కల్పనకు ఇద్దరు అధికారులను నియమించామని వివరించారు. కోడెల నిర్వహణ, సంరక్షణ జిల్లా పశు సంవర్ధక శాఖ, ఆలయ అధికారులు సమన్వయంతో చూసుకోవాలని ఆదేశించారు. వేములవాడలో లాడ్స్ లలో అద్దెలు పర్యవేక్షించాలని పేర్కొన్నారు. జాతరలో ప్లాస్టిక్ పస్తువులు వినియోగించుకుంటూ చూడాలని, క్యూ లైన్ల వద్ద తాగునీటిని స్టీల్ గ్లాస్ లలో ఇవ్వాలని సూచించారు. వృద్ధులు, దివ్యాంగులకు సహాయం కోసం వీల్ చైర్లు వాలంటీరను ఏర్పాటు చేయాలని ఆదేశించారు. జాతర విధులకు హాజరయ్యే అధికారులు, సిబ్బందికి కావాల్సిన గదులు, ఆహారం, ఇతర సదుపాయాలు వేములవాడ ఆర్టీఓ, ఆలయ అధికారులు చూసుకోవాలని సూచించారు. అన్ని శాఖల జిల్లా అధికారులు సమన్వయంతో విధులు నిర్వహించాలని, జాతరకు వచ్చే భక్తులకు ఎక్కడా దర్శనం, వసతులలో ఇబ్బందులు రాకుండా చూడాలని స్పష్టం చేసారు. వచ్చిన భక్తులు దర్శనం, క్షేమంగా వెళ్ళేలా అన్ని ఏర్పాట్లు పకడ్బందీగా చేయాలని సూచించారు. జాతరకు

సంబంధించిన పనులన్ని రానున్న వారం రోజుల్లో పూర్తి చేయాలని జాతర చైర్ పర్సన్, ఇంచార్జి కలెక్టర్ గరిమ అగ్రవాల్ ఆదేశించారు.

- ట్రాఫిక్ నియంత్రణకు చర్యలు
- ఎస్పీ మహేష్ బీ గిత్

మహా శివరాత్రి సందర్భంగా ట్రాఫిక్ నియంత్రణకు చర్యలు తీసుకుంటామని రాజన్న సిరిసిల్ల జిల్లా ఎస్పీ మహేష్ బి.గిత్ తెలిపారు. సమన్వయ సమావేశంలో ఆయన మాట్లాడుతూ కమాండ్ కంట్రోల్ సెంటర్ ద్వారా సీసీ కెమెరాల ద్వారా పర్యవేక్షిస్తామని వివరించారు. తిప్పాపూర్ బస్సు స్టాండ్, ఇతర బస్ స్టాండ్, రద్దీ ప్రదేశాల్లో పోలీస్ బందోబస్ట్ ఏర్పాటు చేస్తామని తెలిపారు. వేములవాడ శ్రీ రాజ రాజేశ్వర స్వామివారికి ఏకాంత సేవలు, పూజలు కొనసాగుతాయని ఆలయ అధ్యక్షుడు చంద్రగిరి శరత్ తెలిపారు. భీమేశ్వర ఆలయంలో మహా శివరాత్రి జాతర, స్వామి వారికి పట్టు వస్త్రాల సమర్పణ టీటీడీ, రాష్ట్ర ప్రభుత్వం ఆద్యర్థంలో అందిస్తారని వెల్లడించారు. ఈ సమావేశంలో ఆలయ ఈఓ రమాదేవి, ఆర్టీఓ రాధాబాయి, వెంకటేశ్వర్లు, రాజన్న ఆలయ ఈఈ రాజేష్, డిఈలు మధు రఘునందన్, మహిపాల్ రెడ్డి వివిధ శాఖల అధికారులు ఉన్నారు.

మెదక్ జిల్లా పరిషత్ ఉన్నత వెల్లుర్లి పాఠశాల ను సందర్శించిన

- వెల్లుర్లి ఇన్సార్జి తానిల్దార్ శ్రీనివాస్

కరపత్రం ప్రతినిధి వెల్లుర్లి మాసాయిపేట ఫిబ్రవరి 2 మెదక్ జిల్లా పరిషత్ ఉన్నత వెల్లుర్లి పాఠశాల ను సోమవారం నాడు సందర్శించిన ఇంచార్జి తహసీల్దార్ శ్రీనివాస్. వెల్లుర్లి జిల్లా పరిషత్ ఉన్నత పాఠశాలను సందర్శించిన సందర్భంగా వారు మాట్లాడుతూ పదవ తరగతి విద్యార్థులకు ప్రేరణ తరగతులు నిర్వహించడం జరిగిందని పరిక్షలు దగ్గరపడుతున్నందున ఉదయం, సాయంత్రం ఇంటి దగ్గర కాలయాపన చేయకుండా చదుకోవాలని, అర్థం కాకుంటే విద్యార్థిని విద్యార్థులకు విద్వసు బోధిస్తుంటువంటి ఉపాధ్యాయుని ఉపాధ్యాయులని అడగాలని, ఎటువంటి ఒత్తిడిలకు గురికాకుండా పరిక్షలకు హాజరై శ్రద్ధగా పరిక్షలు రాయాలని పాఠ్యాంశంలో పరిక్ష ప్రణాళిలో ఎటువంటి ఒడిదుడుకుల సమస్యలు ఉన్న ఉపాధ్యాయుని ఉపాధ్యాయులకు సంప్రదించాలని ఆయన తెలియజేశారు. పాఠశాల ప్రధానోపాధ్యాయులు బి. సాంబయ్య మాట్లాడుతూ సీలబస్ పూర్తి అయిందని, ప్రత్యేక తరగతులు నిర్వహించి విద్యార్థి విద్యార్థులకు



వారు చదువుకున్నటువంటి చదువుపై ఎటువంటి సమస్యలు ఉన్న నివృత్తి చేయడం జరుగుతుందని తెలియజేశారు. మెదక్ జిల్లా వెల్లుర్లి ఉన్నత పాఠశాల జిల్లాలోని మంచి గుర్తింపు ఉన్న పాఠశాలని అలాంటి

పాఠశాలకు మునుముందు కూడా మంచి పేరు తీసుకువచ్చే విధంగానే విద్యార్థిని విద్యార్థులు పరిక్షల్లో రాసి ప్రథమ స్థానాలను సంపాదించుకొని వెల్లుర్లి జిల్లా ఉన్నత పాఠశాలకు మంచి పేరు ప్రఖ్యాతలు తీసుకురావాలని ఆయన తెలియజేశారు ని కాకుండా ఆటపాటలలో క్రమశిక్షణగా ఉంటూ విద్యార్థిని విద్యార్థులు మునుముందు భవిష్యత్తులో ఉన్నత శిఖరాలకు చేరుకోవాలని ఆకాంక్షిస్తున్నామని ఆయన తెలియజేశారు తమ తోటి ఉపాధ్యాయుని ఉపాధ్యాయులు విద్యార్థులకు సరియైన సమయాలను విద్యార్థులకు పాఠశాలలు చెప్పడంలో ఎంతో శ్రద్ధను చూపించి విద్యార్థులకు విద్య పాఠశాలను నేర్పించడం జరుగుతుందని ఉపాధ్యాయులు చెప్పినటువంటి పాఠ్యాంశాలను విద్యార్థిని విద్యార్థులు శ్రద్ధగా చదివి పరిక్షల్లో ప్రథమ ద్వితీయ తృతీయ స్థానాలను విద్యార్థులు సంపాదించుకోవాలని ఆయన తెలియజేశారు ఈ కార్యక్రమంలో మండల విద్యాధికారి ఎన్. సీతారాం ఉపాధ్యాయులు వెంకటస్వామి, నర్సింహ రెడ్డి తదితర ఉపాధ్యాయులు పాల్గొన్నారు.

ముల్కనూర్ సమ్మక్క సారలమ్మ జాతర హుండి లెక్కింపు:

కరపత్రం ప్రతినిధి భీమవేపరపల్లి:

హనుమకొండ జిల్లా భీమవేపరపల్లి మండలంలోని ముల్కనూర్ సమ్మక్క సారలమ్మ జాతర హుండి లెక్కింపును సోమవారం చేశారు. హుండి ఆదాయము 8, 67, 296 రూపాయలు, 249 గ్రాముల మిశ్రమ వెండి 390 మిల్లీగ్రాముల మిశ్రమ బంగారం వచ్చింది. లెక్కింపు కార్యక్రమంలో జాతర కమిటీ చైర్మన్ జక్కల ఐలయ్య, సర్పంచ్ జాలి ప్రమోద్ రెడ్డి, దేవాదాయ ధర్మాదాయ శాఖ ఇన్స్పెక్టర్ అనిల్ కుమార్, కార్యనిర్వాహణాధికారి కిషన్ రావు, వార్డు సభ్యులు ధర్మకర్తలు, పూజారులు, రాజరాజేశ్వర సేవా సమితి సభ్యులు, నాయకులు పాల్గొన్నారు.



మద్యం తాగి వాహనాలు నడిపే వారిని ఉపేక్షించేది లేదు

- వేములవాడ పట్టణ ట్రాఫిక్ ఆర్ఎస్ఐ సముద్రాల రాజు

కరపత్రం ప్రతినిధి వేములవాడ

మద్యం తాగి రోడ్లపై వాహనాలు నడిపే వారిని ఉపేక్షించేది లేదని పట్టణ ట్రాఫిక్ ఆర్ఎస్ఐ సముద్రాల రాజు అన్నారు. సోమవారం వేములవాడ మున్సిపల్ పరిధిలోని తిప్పాపూర్ ఏరియా ఆసుపత్రి వద్ద ఎస్సై ఆద్యర్థంలో ట్రాఫిక్ పోలీసులు విస్తృతంగా డ్రంకన్ డ్రైవ్ తనిఖీలు చేపట్టారు. ఈ సందర్భంగా ఎస్సై రాజు మాట్లాడుతూ మున్సిపల్ ఎలక్షన్ల సందర్భంగా విచ్చలవిడిగా మద్యం సేవించి మద్య మత్తులో వాహనాలతో రోడ్లపైకి వస్తే వారిని విడివి పెట్టే ప్రసక్తే లేదని అన్నారు. ట్రాఫిక్ నిబంధనలను ప్రతి ఒక్కరూ పాటించాలని వాహనదారులకు విజ్ఞప్తి చేశారు. ఈ కార్యక్రమంలో ట్రాఫిక్ పోలీసులు ఉన్నారు.



బిఆర్ఎస్ లో చేరిన ఒకటో వార్డు కాంగ్రెస్ నాయకులు

■ కందువా కప్పి ఆహ్వానించిన నియోజకవర్గ ఇన్సార్జి చల్లెడ



కరపత్రం ప్రతినిధి వేములవాడ

వేములవాడ మున్సిపల్ పరిధిలోని శాత్రాజ్ పల్లి ఒకటో వార్డు కాంగ్రెస్ నాయకులు రేగూరి లత-రాజేశం తో పాటు వందమంది కాంగ్రెస్ నాయకులు సోమవారం బిఆర్ఎస్ పార్టీ సీనియర్ నాయకులు ఏనుగు మనోహర్ రెడ్డి ఆద్యర్థంలో బిఆర్ఎస్ పార్టీలో చేరారు. వారికి బిఆర్ఎస్ పార్టీ వేములవాడ నియోజకవర్గం ఇంచార్జ్ చల్లెడ లక్ష్మీనరసింహారావు పార్టీ కందువా కప్పి పార్టీలోకి నాదరంగా ఆహ్వానించారు. ఈ సందర్భంగా చల్లెడ మాట్లాడుతూ వేములవాడ 28 వార్డులలో బిఆర్ఎస్ పార్టీ బలపరిచిన అభ్యర్థులను భారీ మెజారిటీతో గెలిపించాలని ఓటర్లను కోరారు. ఈ కార్యక్రమంలో బిఆర్ఎస్ పార్టీ సీనియర్ నాయకులు గుడిసే సదానందం, తదితరులున్నారు.

నామినేషన్ కోసం రూ. 8 కోట్ల పన్ను కట్టిన కార్పొరేటర్ అభ్యర్థి....!!

- సంపలనాన్ని సృష్టించిన కార్పొరేటర్ పదవి కోసం కోట్ల పన్నులను పన్నులు చేసి రికార్డు సృష్టించిన మున్సిపాలిటీ సిబ్బంది

కరపత్రం ప్రతినిధి వెల్లుర్లి మాసాయిపేట ఫిబ్రవరి 2 రాజకీయాల్లోకి రావాలంటే పదవి మీద ఎంత వ్యామోహం ఉండాలో తెలీదు కానీ, నిబంధనల ముందు మాత్రం ఎంతటి వారైనా తలవంచాల్సిందేనని నిజామాబాద్ ఘటన నిరూపించింది. కాంగ్రెస్ పార్టీ నుంచి మేయర్ రేసులో ఉన్న శమంత నరేందర్ రెడ్డి, తన రాజకీయ భవిష్యత్తు కోసం ఏకంగా రూ. 8,16,65,000 ఆస్తి పన్నును ఏకకాలంలో చెల్లించి అందరినీ విస్మయానికి గురిచేశారు. 2009 నుంచి అంటే దాదాపు 17 ఏళ్లుగా పెండింగ్లో ఉన్న బకాయిలను, ఎన్నికల నోటిఫికేషన్ పుణ్యమా అని మున్సిపల్ ఖజానాకు చేర్చారు. హైకోర్టు మెట్టెక్కినా తప్పని చెల్లింపునగరంలోని ఒక ప్రముఖ హోటల్లో డైరెక్టర్లు ఉన్న నరేందర్ రెడ్డి భార్యకు కార్పొరేటర్గా



పోటీ చేసేందుకు నో డ్యూ సర్టిఫికేట్ అనివార్యమైంది. బకాయిలు చెల్లిస్తేనే సర్టిఫికేట్ ఇస్తామని అధికారులు తెగేసి చెప్పడంతో ఆయన హైకోర్టును ఆశ్రయించారు. అయితే, అర్ధరాత్రి 12 గంటల వరకు సాగిన వాదనల అనంతరం, చట్టం ముందు అందరూ సమానమేనని,

బకాయిలు చెల్లించాల్సిందేనని న్యాయస్థానం స్పష్టం చేసింది. దీంతో చేసేదేం లేక, తన రాజకీయ లక్ష్యం కోసం ఆరు భారీ డీడీల రూపంలో ఆ మొత్తాన్ని మున్సిపల్ అధికారులకు సమర్పించారు. మున్సిపల్ ఖజానాకు కాసుల వర్షంనిజామాబాద్ మున్సిపల్ కార్పొరేషన్ చరిత్రలో ఒక వ్యక్తి నుంచి ఇంత భారీ మొత్తం పన్ను రూపంలో రావడం ఇదే మొదటిసారి. సాధారణంగా సామాన్యుల దగ్గర వందల రూపాయల పన్ను కోసం కలిసంగా వ్యవహరించే యంత్రాంగం, ఇన్నాళ్లుగా కోట్ల రూపాయల బకాయిని వసూలు చేయలేకపోవడంపై ఇప్పుడు చర్చ జరుగుతోంది. ఏది ఏమైనా, ఎన్నికలు వస్తేనే బకాయిలు వసూలుపుతాయి అనే కొత్త సూత్రాన్ని ఈ ఘటన నిజం చేసింది. పదవి మిస్ కాకూడదని కోట్ల చెల్లింపుమేయర్ సీటు మహిళలకు రిజర్వ్ కావడంతో నరేందర్ రెడ్డి కోట్లు కట్టేశారు. రేపు ఎన్నికల్లో ఇంకెంత ఖర్చు చేస్తారని సామాన్యులు చర్చించుకుంటున్నారు.

కే ఏ టి లెవెల్ 2 ఫలితాలు తూప్రాన్ శ్రీ చైతన్య పాఠశాల ప్రభంజనం

■ ఉత్తమ ప్రతిభను చాదిన శ్రీ చైతన్య పాఠశాల విద్యార్థులు విద్యార్థులు

కరపత్రం ప్రతినిధి వెల్లుర్లి మాసాయిపేట ఫిబ్రవరి 2 కే ఏ టి లెవెల్--2 ఫలితాల్లో మెదక్ జిల్లా తూప్రాన్ శ్రీ చైతన్య పాఠశాల ప్రభంజనం తూప్రాన్ లోని శ్రీ చైతన్య విద్యాసంస్థలలో నిర్వహించిన కే ఏ టి లెవెల్--2 ఫలితాలు అత్యంత ఘనంగా వెలువడ్డాయి. ఈ పరిక్షల్లో పాఠశాల విద్యార్థులు ఉత్తమ ప్రతిభను ప్రదర్శించి, అద్భుతమైన ఫలితాలు సాధించారు.ఈ సందర్భంగా ప్రతిభావంతులైన విద్యార్థులను ప్రోత్సహించేందుకు కేఏటి ఉరగనేషన్ రూ.20,000/- నగదు బహుమతి అందజేశారు. ఇది విద్యార్థుల కృషికి, పట్టుదలకు ఇచ్చిన గొప్ప గుర్తింపుగా



నిలిచింది. ప్రతిభను కనబరిచిన 136 విద్యార్థులకు మేడల్స్ మెరిట్ సర్టిఫికేట్లు ఇవ్వడం జరిగింది.ఈ కార్యక్రమంలో భాగంగా కొంపల్లి జోన్ ఏ జి యం జి.వి .రమణ రావు, జోనల్ ప్రిన్సిపల్ రామకృష్ణ జోనల్ కోఆర్డినేటర్ రవి ,అసోసియేట్ కోఆర్డినేటర్

సోమేష్ పాల్గొన్నారు.పాఠశాల ప్రిన్సిపాల్ రామకృష్ణ మాట్లాడుతూ, “కేఏటి పరిక్షలు విద్యార్థుల అవగాహన, విశ్లేషణాత్మక ఆలోచన శక్తిని పెంపొందిస్తాయి. ఈ విజయానికి కారణమైన విద్యార్థులను, ఉపాధ్యాయులను అభినందించారు.ఈ కార్యక్రమంలో పాఠశాల అకాడమిక్ డీన్ అశోక్ రెడ్డి ,ఐ కాన్ ఇన్సార్జి రాజేష్ రెడ్డి , సి బ్యాచ్ ఇన్సార్జి రమేష్ గౌడ్ ,ఒలంపియాడ్ ఇన్సార్జి నందిని ,పాఠశాల ఉపాధ్యాయులు పాల్గొని,విద్యార్థులను అభినందించారు.